



முதலமைச்சர் மு.க.ஸ்டாலின் அவர்கள் நேற்று (5.11.2024) கோயம்புத்தூரில் நடைபெற்ற நிகழ்ச்சியில், முதல்வரின் முன்னெடுப்புத் திட்டத்தின் கீழ், தமிழ்நாடு வீட்டுவசதி வாரியத்தால் கையகப்படுத்த அறிவிக்கை செய்யப்பட்ட நிலங்களில், வாரியத் திட்டத்திற்கான நிலவெடுத்தல் தொடர்பான நடவடிக்கைகள் திரும்ப பெறப்பட்டதால் கோயம்புத்தூர் வடக்கு, கோயம்புத்தூர் தெற்கு மற்றும் பேளூர் வட்டங்களைச் சேர்ந்த கிராமங்களில் உள்ள 468.89 ஏக்கர் நிலங்கள் நில எடுப்பிலிருந்து விலக்களித்து ஆணை வழங்கப்பட்டு, அதற்கான விடுவிப்பு ஆணைகளை நில உரிமையாளர்களுக்கு வழங்கினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வீட்டுவசதி மற்றும் நகர்ப்புர வளர்ச்சி துறை அமைச்சர் சு.முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, மனிதவள மேலாண்மைத் துறை அமைச்சர் திருமதி.என்.கயல்விழி செல்வராஜ், நாடாளுமன்ற உறுப்பினர்கள் கணபதிபி. ராஜ்குமார், கே. எஸ்.வரசாமி, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புர வளர்ச்சித் துறை முதன்மைச் செயலாளர் திருமதி காகர்லா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ். முருகன், தமிழ்நாடு வீட்டுவசதி வாரியத்தின் மேலாண்மை இயக்குநர் ஜி.எஸ். சரீரன், கோயம்புத்தூர் மாவட்ட ஆட்சித் தலைவர் கிராந்திகுமார் பாடி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்களை நேற்று (5.11.2024) கோயம்புத்தூரில், கோவை மாவட்ட சிறு தொழில்கள் சங்கம் (கொடியா) தலைவர் கார்த்திகேயன், செயலாளர் புவராஜ் மற்றும் நிர்வாகிகள் சந்தித்துப் பேசினார்கள். உடன் மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி உள்ளார்.



முதலமைச்சர் மு.க. ஸ்டாலின் அவர்கள் தலைமையில் நேற்று (5.11.2024) கோயம்புத்தூர் சுற்றுலா மாளிகையில், கோயம்புத்தூர் மாவட்டத்தில் மேற்கொள்ளப்பட்டு வரும் வளர்ச்சி திட்டப் பணிகள், முதலமைச்சர் அவர்களின் அறிவிப்புகள், சட்டப்பேரவை மானியக் கோரிக்கையின்போது அறிவிக்கப்பட்ட அறிவிப்புகள் ஆகியவற்றின் தற்போதைய நிலை ஆகியவை குறித்து ஆய்வுக் கூட்டம் நடைபெற்றது. இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வீட்டுவசதி மற்றும் நகர்ப்புர வளர்ச்சித் துறை அமைச்சர் சு.முத்துசாமி, மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, தலைமைச் செயலாளர் நா. முருகானந்தம், கோயம்புத்தூர் மாவட்ட ஆட்சித் தலைவர் கிராந்திகுமார் பாடி, கோயம்புத்தூர் மாநகராட்சி ஆணையர் சிவசூர குமாரசாமி, மற்றும் அரசு உயர் அலுவலர்கள் கலந்துகொண்டனர்.

யார் எந்தக் கூட்டணியில் வந்தாலும் கவலை இல்லை:

ஒவ்வொரு வீட்டுப் பயனாளியையும் தொடர்பு கொண்டு கழகச் சாதனைகளைச் சொல்லி பிரச்சாரம் செய்யுங்கள்!

விழுப்புரம், நவ. 6-
விழுப்புரம் தெற்கு மாவட்டக் கழகம் சார் மில், திருக்கோவினார் சட்டமன்றத் தொகுதி, திருவெண்ணையநல்லூரில் அமைக்கப்பட்ட டுள்ள கலைஞர் திருவுருவச்சிலையை, தி.மு. கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் திறந்து வைத்து சிறப்புரையாற்றினார்.

அப்போது, கடல் போல திரண்டிருந்த திரு வெண்ணையநல்லூர் மக்களிடையே கலைஞரின் புகழையும், அவர் வழியிலான திராவிட மாடல் அரசின் சாதனைத் திட்டங்களையும் எடுத்துரைத்து உரையாற்றினார்.

துணை முதலமைச்சர் உதயநிதி ஸ்டாலின் ஆற்றிய சிறப்புரையின் விவரம் வருமாறு:

விழுப்புரம் மாவட்டத்தில், கலைஞர் அவர்களின் சிலையைத் திறந்து வைக்க எனக்கு இந்த வாய்ப்பைக் கொடுத்தமைக்கு வணக்கத்தையும் நன்றியையும் தெரிவித்துக் கொள்கிறேன்.

நம் நூற்றாண்டு நாயகர் தலைவர் கலைஞர் அவர்களுக்குத் தமிழ்நாட்டில் உள்ள அனைத்து சட்டமன்றத் தொகுதிகளிலும் சிலை திறக்க வேண்டும் என்று, நம் கழகத் தலைவர் மாண்புமிகு முதலமைச்சர் அவர்கள் உத்தரவிட்டிருந்தார்கள்.

அமைச்சர் பொன்முடி

அதன் பேரில், தலைவர் அவர்கள் தமிழ்நாட்டின் எந்த மாவட்டத்திற்குச் சென்றாலும், அங்கு தலைவர் கலைஞரின் சிலையைத் திறந்து வைக்கின்ற அந்தப் பொறுப்பை ஏற்று இருக்கிறார்கள். இன்னும் சொல்லப்போனால், இதே விழுப்புரத்தில் நம் கலைஞர் அறிவாலயத்தில் மூன்று வருடங்களுக்கு முன்பு கலைஞரின் திருவுருவச் சிலையை, நம் தலைவர் அவர்கள்தான் திறந்து வைத்தார்.

இப்பொழுது, அதே விழுப்புரம் மாவட்டத்தில் எனக்கு இந்த வாய்ப்பை கொடுத்தமைக்கு நம் அமைச்சர் அண்ணன் பொன்முடி அவர்களுக்கும், மாவட்டப் பொறுப்பாளர் கௌதம்சிகாமணி, அனைத்து மாவட்டக் கழக நிர்வாகிகளுக்கும் நன்றியைத் தெரிவித்துக் கொள்கிறேன்.

மறக்க முடியாத பந்தம்

இந்த விழுப்புரம் மாவட்டத்திற்கும், எனக்கும் நெருங்கிய சொந்தம் உண்டு. மறக்க முடியாத பந்தம் உண்டு. பலமுறை, இந்த விழுப்புரம் மாவட்டத்திற்கு வருகை தந்து இருக்கிறேன். அமைச்சராக வருகை தந்து இருக்கிறேன். சட்டமன்ற உறுப்பினராக வருகை தந்து இருக்கிறேன். முதன்முறையாகத் துணை முதலமைச்சராகப் பொறுப்பேற்று, உங்களை வாழ்த்துகளையும், அன்பையும் பெற்று, அதுவும் முதல் நிகழ்ச்சியே தலைவர் கலைஞரின் சிலையைத் திறக்க வைக்கின்ற வாய்ப்பைப் பெற்று இருக்கிறேன்.

இன்று துணை முதலமைச்சராக, அமைச்சராக, சட்டமன்ற உறுப்பினராக, அதுவும் விளையாட்டுத்துறையின் அமைச்சராக, சர்வதேச அளவிலும் இந்திய அளவிலும் பல்

திருவெண்ணையநல்லூர் கலைஞர் சிலை திறப்பு விழாவில் - துணை முதலமைச்சர் உதயநிதி ஸ்டாலின் சிறப்புரை!



வேறு விளையாட்டுப் போட்டிகளைத் துவக்கி வைக்கின்ற வாய்ப்பைப் பெற்று இருக்கிறேன். ஆனால், 21 ஆண்டுகளுக்கு முன்பு 2003-ஆம் ஆண்டு முதன்முறையாக நம் தலைவர் பெயரில் இருக்கின்ற தளபதி நற்பணி மன்றத்தின் சார்பாக நம் மாவட்டப் பொறுப்பாளர் கௌதம் சிகாமணி அவர்கள் ஏற்பாடு செய்த விளையாட்டுப் போட்டிதான் பொதுவாழ்வில் கலந்துகொண்ட முதல் விளையாட்டுப்போட்டி.

கலைஞர் சிலை

விழுப்புரத்தில் ஆரம்பித்தது. இன்றைக்கு தமிழ்நாடு முழுவதும் விளையாட்டுத்துறை அமைச்சராகப் பொறுப்பேற்று, செயலாற்றிக் கொண்டு இருக்கிறேன். இன்றைக்கு, தலைவர் கலைஞரின் சிலையை நாம் திறந்து வைக்கிறோம் என்றால், கலைஞரின் கொள்கைகளை, கலைஞரின் டைசியங்களை, கலைஞரின் எழுத்துகளை மக்களிடம் கொண்டுபோய் சேர்க்கப் போகிறோம் என்று அர்த்தம்.

கலைஞர் வழியில், இன்றைக்கு நம் தலைவர் அவர்கள், நம் திராவிட மாடல் அரசைக் கடந்த மூன்றரை ஆண்டுகளாகச் சிறப்பாக நடத்தி வருகிறார். மக்களுக்குப் பயனளிக்கும் பல்வேறு திட்டங்களையும் நிறைவேற்றி வருகிறார். உதாரணத்திற்கு ஒரு நான்கு ஐந்து திட்டங்களை மட்டும் உங்களுக்கு குரூபப்படுத்த விரும்புகிறேன்.

மாதம் 20 லட்சம் மாணவிகள்

நம் தலைவர் அவர்கள் பொறுப்பேற்றவுடன் தேர்தல் அறிக்கையில் நாம் சொன்ன வாக்குறுதி. பெண்களுக்குக் கட்டணமில்லாப் பெருந்து வசதித் திட்டத்தைக் கொடுப்பேன் என்று சொல்லி, முதலமைச்சராகப் பொறுப்பேற்று முதல் கையெழுத்து போட்டது மகளிர்க்கான விடியல் பயணம் திட்டம்தான்.

இன்றைக்கு, ஒவ்வொரு மகளிரும் மாதந்தோறும் தொள்ளாயிரம் ரூபாய் சேமிக்கிறார்கள். இந்தத் திட்டத்தை மற்ற மாநிலங்களில் செயல்படுத்தத் தொடங்கி இருக்கிறார்கள். அதேபோல் பல்வேறு திட்டங்கள் பெண்கள் வீட்டைவிட்டு வெளியே வரவேண்டும், படிக்க வேண்டும் என்று புதுமைப் பெண் திட்டத்தை முதலமைச்சர் அவர்கள் பெயல்படுத்தினார்.

அரசுப் பள்ளியில் படித்து உயர்கல்வி எந்தக் கல்லூரியில் சென்று படித்தாலும், ஒவ்வொரு மாணவிக்கும் மாதம் ஆயிரம் ரூபாய் கல்வி ஊக்கத்தொகையாக, புதுமைப்பெண் திட்டம் மூலம் வழங்கப்படுகிறது. மாதம் 20 லட்சம் மாணவிகள் பயன்பெறுகிறார்கள். அதேபோல் மாணவர்களுக்கு தமிழ்புதல்வன் என்ற திட்டம் மூலம் மாதம் ஆயிரம் ரூபாய் வழங்கப்படுகிறது.

காலை உணவுத் திட்டம்

வேலைக்குச் செல்கின்ற பெற்றோர்கள் காலையில் எழுந்து வெறும் வயிற்றோடு குழந்தைகளைப் பள்ளிக்கூடத்திற்கு அனுப்புவார்கள். ஆனால், இன்றைக்குப் பெற்றோர்கள் வாழ்த்தி, நம் குழந்தையைப் பார்த்துக் கொள்ள, முதலமைச்சர் இருக்கிறார், நம் திராவிட மாடல் அரசு இருக்கிறது என்று, ஒன்றாம் வகுப்பிலிருந்து ஐந்தாம் வகுப்புவரை, அரசுப் பள்ளியில் படிக்கின்ற அனைத்து மாணவர்களுக்கும் இந்தியாவிலேயே முதலமைச்சரின் காலை உணவுத் திட்டம் நம் தமிழ்நாட்டில்தான் செயல்படுத்தப்படுகிறது.

மகளிர் உரிமைத்தொகை

இதற்கெல்லாம் முத்தாய்ப்பாக ஒரு திட்டம். நாம் தேர்தல் அறிக்கையில் சொன்ன திட்டம் கலைஞர் மகளிர் உரிமைத்தொகைத் திட்டம். தகுதியுள்ள அனைத்து மகளிர்க்கும் மாதம் ஆயிரம் ரூபாய் உரிமைத்தொகை வழங்கப்

படும் என்று சொல்லி, கடந்த ஆண்டு செப்டம்பர் மாதம் தொடங்கி, இன்று வரை ஒரு கோடி ரூபாய் 16 லட்சம் மகளிர்க்கு மாதம் ஆயிரம் ரூபாய் மகளிர் உரிமைத் தொகை திட்டம் வழங்கப்பட்டு இருக்கிறது.

ஒரு சில மாவட்டங்களில் ஒரு சில பேருக்கு பெயர் விடுபட்டு இருக்கிறது. குறைகள் இருக்கின்றன. ஆனால், இன்றைக்கு உங்களுக்கு உறுதி அளிக்கிறேன். விரைவில் அந்தக் குறைகள் எல்லாம் நிவர்த்திச் செய்யப்பட்டு, தகுதியுள்ள அனைத்து மகளிர்க்கும் மகளிர் உரிமைத்தொகைத் திட்டம், கலைஞர் உரிமைத் தொகைத் திட்டம் வழங்கப்படும் என்ற உறுதிமொழியைக் கூறிக்கொண்டு, இன்னும் 16 மாதங்கள்தான் இருக்கின்றன.

நம் தலைவர் அவர்கள் சொல்லி இருக்கிறார்கள். பொதுகுழுவில் பேசினார். முப்பேரும் விழாவில் கூளுரைத்தார். உறுதிமொழி ஏற்றார்.

என்ன? நடந்து முடிந்த நாடாளுமன்றத் தேர்தலில் மிகப்பெரிய வெற்றியை கொடுத்தீர்கள். அதுவும் இந்த விழுப்புரம் தொகுதியில் நம் கூட்டணிக் கட்சி வேட்பாளர் அண்ணன் ரவிக்குமார் அவர்களை மிகப்பெரிய வாக்கு வித்தியாசத்தில் வெற்றிபெற வைத்து நாடாளுமன்றத்திற்கு அனுப்பினீர்கள். இன்னும் சொல்லப்போனால், ஒட்டுமொத்த தமிழ்நாடு மக்களும் 40 க்கு 40 என்ற 100 சதவிகித வெற்றியை நம் கழகத் தலைவர் அவர்களுக்கு, நம் திராவிட மாடல் அரசிற்குக் கொடுத்தார்கள். அதேபோல் சில மாதங்களுக்கு முன்பு, நடந்த விக்கிரவாண்டித் தொகுதி இடைத்தேர்தலில் கிட்டத்தட்ட ஒரு லட்சத்து 20 ஆயிரம் வாக்குகள் வித்தியாசத்தில் நம் வெற்றி வேட்பாளர் அன்னியூர் சிவா அவர்களை வெற்றிபெற வைத்தீர்கள்.

மீண்டும் முதலமைச்சர்

அதன் தொடர்ச்சியாக, நம் திராவிட மாடல் அரசின் சாதனைகளுக்குக் கொடுக்கின்ற ஒரு சான்றிதழாக நீங்கள் வர இருக்கின்ற 2026-ஆம் ஆண்டு சட்டமன்றத் தேர்தலில் நம் மதச்சார்பற்ற முற்போக்குக் கூட்டணி, நம் இந்தியா கூட்டணி, தலைவர் அமைக்கின்ற திராவிட முன்னேற்றக் கழகத்தின் தலைமையில் அமைக்கின்ற வெற்றிக் கூட்டணிக்கு, நீங்கள் ஆதரவு கொடுத்து, அந்த வெற்றியைத் தேடித்தந்து 234 தொகுதிகளில், குறைந்தது 200 தொகுதிகளில் தி.மு.க வெற்றிப் பெற்றது, நம் முதலமைச்சர் மீண்டும் அந்த முதலமைச்சர் நாகரிகவியில் உங்களை ஆதரவோடு உட்கார போகிறார் என்ற நிலைமையை, நீங்கள் ஏற்படுத்திக் கொள்ள வேண்டும்.

இன்றைக்கு இந்த விழுப்புரம் தெற்கு மாவட்டத்தில் இவ்வளவு பெரிய வரவேற்பைக் கொடுத்து இருக்கிறீர்கள். அந்த வரவேற்பைக் கொடுத்த உங்கள் அத்தனைப் பேருக்கும், கழக நிர்வாகிகளுக்கும், தொ.மு.ச-வை சேர்ந்தவர்களுக்கும், இளைஞர் அணி தம்பிமார்களுக்கும், பொதுமக்களுக்கும், அனைத்து அணிகளைச் சேர்ந்தவர்களுக்கும் நன்றியைத் தெரிவித்து, இன்றிலிருந்து நம் 2026-ஆம் ஆண்டு சட்டமன்றத் தேர்தலுக்கான பிரச்சாரத்தை நாம் மேற்கொள்வோம்.

ஒவ்வொரு வீட்டிலும் ஒரு பயனாளி

நம் அரசின் மூன்றரை ஆண்டுத் திட்டங்களை, மக்களிடம் கொண்டு சேர்ப்போம். ஒவ்வொரு வீட்டிலும் ஒரு பயனாளி இருக்கிறார்கள். அந்தப் பயனாளிகளைத் தொடர்பு கொண்டு நீங்கள் ஒவ்வொருவரும் உங்களை பிரச்சாரத்தை ஆரம்பிக்க வேண்டும் என்று கூளுரைத்து, கலைஞர் சிலையின் முன்பு நாம் அனைவரும் உறுதி ஏற்போம்.

வருகின்ற 2026 சட்டமன்றத் தேர்தலில் யாராக இருந்தாலும், நம்மை எதிர்த்து யார் வந்தாலும், எப்போட்ட கூட்டணி அமைத்தாலும், எந்தத் திசையில் இருந்து வந்தாலும், அது டெல்லியில் இருந்து வந்தாலும் சரி, இங்கு லோக்கலில் இருந்து வந்தாலும் சரி, அவர்களுக்கு தி.மு.க வெற்றியை மட்டுமே விடுக்கும் என்று கூறிக்கொண்டு, இந்த வாய்ப்பை அளித்த அண்ணன் பொன்முடி அவர்களுக்கும், மாவட்டப் பொறுப்பாளர் கௌதம்சிகாமணி அவர்களுக்கும், மாவட்டக் கழக நிர்வாகிகளுக்கும், இளைஞர் அணி தம்பிமார்களுக்கும், வந்திருக்கின்ற அனைவருக்கும் நன்றி, வணக்கம்.

இவ்வாறு துணை முதலமைச்சர் உதயநிதி ஸ்டாலின் அவர்கள் பேசினார்.